

The 13th ASEM Summit (25-26 November 2021)

November 24, 2021

13 ତମ ଏଏସଇଏମ ଶିଖର ସମ୍ମିଳନୀ (25-26 ନଭେମ୍ବର 2021)

ନଭେମ୍ବର 24, 2021

"ସମସ୍ତଙ୍କ ଅଭିବୃଦ୍ଧି ପାଇଁ ବହୁପକ୍ଷୀୟତାକୁ ମଜବୁତ କରିବା" ବିଷୟବସ୍ତୁ ଉପରେ 13 ତମ ଏଏସଇଏମ ଶିଖର ସମ୍ମିଳନୀ 25-26 ନଭେମ୍ବର 2021 ରେ ଭର୍ଚୁଆଲ୍ ଉପାୟରେ ଅନୁଷ୍ଠିତ ହେବ । ଭାରତର ମାନ୍ୟବର ଉପରାଷ୍ଟ୍ରପତି ଶ୍ରୀ ଭେଙ୍କୟା ନାଇଡୁ ଏହି ସମ୍ମିଳନୀ ପାଇଁ ଭାରତୀୟ ପ୍ରତିନିଧୀ ଦଳର ନେତୃତ୍ୱ ନେବେ । ଏହି ସମ୍ମିଳନୀରେ ସମସ୍ତ 51 ସଦସ୍ୟ ଦେଶ ଏବଂ ଆସିଆନ ଓ ୟୁରୋପୀୟ ସଂଘର ପ୍ରତିନିଧୀମାନେ ଅଂଶଗ୍ରହଣ କରିବାର ଆଶା କରାଯାଉଛି । ଏହି ସମ୍ମିଳନୀ ଏଏସଇଏମ ପ୍ରକ୍ରିୟାର 25 ବର୍ଷ ପୂର୍ତ୍ତୀକୁ ମଧ୍ୟ ପାଳନ କରିବ ।

13 ତମ ଏଏସଇଏମ ସମ୍ମିଳନୀ କାମ୍ବୋଡିଆର ଅଧ୍ୟକ୍ଷତାରେ ଆୟୋଜିତ ହେଉଛି । ଏହି ସମ୍ମିଳନୀରେ ଅନେକ ରାଷ୍ଟ୍ର ମୁଖ୍ୟ/ସରକାରଙ୍କ ମୁଖ୍ୟ ଅଂଶଗ୍ରହଣ କରିବେ ବୋଲି ଆଶା କରାଯାଉଛି । 2021 ପାଇଁ ଏଏସଇଏମ ଏଜେଣ୍ଡା ବହୁପକ୍ଷୀୟତା, ମହାମାରୀ ପରବର୍ତ୍ତୀ ସାମାଜିକ-ଅର୍ଥନୈତିକ ପୁନରୁଦ୍ଧାର ଏବଂ ବିକାଶ ତଥା ସାଧାରଣ ଆଗ୍ରହର ଆଞ୍ଚଳିକ ଓ ଆନ୍ତର୍ଜାତିକ ସମସ୍ୟାଗୁଡ଼ିକୁ ପ୍ରାଥମିକତା ଦେବ ।

ଉପରାଷ୍ଟ୍ରପତି ଉଦ୍ୟୋଗୀ ସମାବେଶ ବ୍ୟତୀତ ସମ୍ମିଳନୀର ପ୍ରଥମ ସଧାରଣ ଅଧିବେଶନରେ ଓ ରିଟ୍ରିଟ ଅଧିବେଶନରେ ମଧ୍ୟ ଅଂଶଗ୍ରହଣ କରିବେ ଏବଂ ସଂସ୍କାରିତ ବହୁପକ୍ଷୀୟତା, ମହାମାରୀ ବିରୁଦ୍ଧରେ ଲଢେଇ, ମହାମାରୀ ପରବର୍ତ୍ତୀ ପୁନରୁଦ୍ଧାର, ବିଶ୍ୱ ଜଳବାୟୁ ପରିବର୍ତ୍ତନକୁ ହ୍ରାସ କରିବା, ନିରନ୍ତର ବିକାଶ ଲକ୍ଷ୍ୟ (ଏସଡିଜି), ସାମୁଦ୍ରିକ ସୁରକ୍ଷା ଓ ନିରାପତ୍ତା ଆଦି କ୍ଷେତ୍ର ଉପରେ ମତ ବିନିମୟ କରିବେ ।

ଏଏସଇଏମ ଏସିଆ ଓ ୟୁରୋପର ଦେଶଗୁଡ଼ିକ ପାଇଁ ଆଞ୍ଚଳିକ ତଥା ଆନ୍ତର୍ଜାତିକ ପ୍ରସଙ୍ଗରେ ମତ ବିନିମୟ କରିବା ଏବଂ ରାଜନୈତିକ ଓ ନିରାପତ୍ତା, ଅର୍ଥନୈତିକ ଓ ଆର୍ଥିକ ଏବଂ ସାମାଜିକ-ସାଂସ୍କୃତିକ କ୍ଷେତ୍ରରେ ସହଯୋଗକୁ ମଜବୁତ କରିବା ପାଇଁ ଏକ ପ୍ଲଟଫର୍ମ । ଏଏସଇଏମ ଗୋଷ୍ଠୀ 51 ସଦସ୍ୟ ଦେଶ ଏବଂ 2 ଟି ଆଞ୍ଚଳିକ ସଂଗଠନ - ୟୁରୋପୀୟ ସଂଘ ଓ ଆସିଆନକୁ ନେଇ ଗଠିତ । ଏହି ଗୋଷ୍ଠୀଭୁକ୍ତ ଦେଶଗୁଡ଼ିକ ବିଶ୍ୱ ଜିଡିପିର 65%, ବିଶ୍ୱ ଜନସଂଖ୍ୟାର 60%, ବିଶ୍ୱ ପର୍ଯ୍ୟଟନର 75% ଏବଂ ବିଶ୍ୱ ବାଣିଜ୍ୟର 55% ପ୍ରତିନିଧିତ୍ୱ କରନ୍ତି । ଏଏସଇଏମ ସମ୍ମିଳନୀ ହେଉଛି ଏକ ଦ୍ୱିବର୍ଷୀୟ କାର୍ଯ୍ୟକ୍ରମ ଯାହା ଏସିଆ ଓ ୟୁରୋପର ଦେଶମାନଙ୍କ ମଧ୍ୟରେ ବୈକଳିକ ଭାବେ ଆୟୋଜିତ ହୋଇଥାଏ ଏବଂ ରାଜନୈତିକ, ଅର୍ଥନୈତିକ, ଆର୍ଥିକ, ସାମାଜିକ, ସାଂସ୍କୃତିକ ଏବଂ ଶିକ୍ଷାଗତ କ୍ଷେତ୍ରରେ ପାରସ୍ପରିକ ସମ୍ମାନ ଓ ସହଭାଗୀତାର ଭାବନା ସହିତ ସାଧାରଣ ଆଗ୍ରହର ବିଷୟ ଉପରେ ଏସିଆ ଓ ୟୁରୋପ ମଧ୍ୟରେ ଆଲୋଚନା ଓ ସହଯୋଗ ପାଇଁ ଏହାର ପ୍ରାଥମିକତା ସ୍ଥିର କରିବା ଏଏସଇଏମ ପ୍ରକ୍ରିୟାର ମୁଖ୍ୟ ଉଦ୍ଦେଶ୍ୟ । 2006 ରେ ଭାରତ ଏଏସଇଏମ ପ୍ରକ୍ରିୟାରେ ଯୋଗ ଦେଇଥିଲା । 2008 ରେ ଅନୁଷ୍ଠିତ ସପ୍ତମ ଏଏସଇଏମ ସମ୍ମିଳନୀରେ ଭାରତ ପ୍ରଥମ ଥର ପାଇଁ ଅଂଶଗ୍ରହଣ କରିଥିଲା ।

ନୂଆଦିଲ୍ଲୀ

ନଭେମ୍ବର 24, 2021

DISCLAIMER: This is an approximate translation. The original is available in English on MEA's website and may be referred to as the official press release.